



అర్ధాంతరన్యాసాలంకారం :-

లక్షణం :- సామాన్య వాక్యాన్ని విశేష వాక్యంతోను విశేషవాక్యాన్ని సామాన్య వాక్యంతోను సమర్థించడం అర్ధాంతరన్యాసం.

లేదా

ఒక సామాన్యాన్ని ఒక ప్రత్యేకము చేత గాని, ఒక ప్రత్యేకమును ఒక సామాన్యము చేత గాని సమర్థించి చెప్పుట

లేదా

ఒక సామాన్యమును ప్రత్యేకముచే లేక విశేషముచే సమర్థించుట

ఉదా :- హనుమంతుడు సముద్రమును దాటెను(విశేషము). మహాత్ములకు సాధ్యం కాని కార్యం కలదా (సామాన్యము).

ల. స :- ఇచ్చిన ఉదాహరణలో మొదటి వాక్యము విశేషము. రెండవ వాక్యము సామాన్యము. హనుమంతుడు సముద్రమును దాటి వెళ్ళుట విశేషము. కాని మహాత్ములకు సాధ్యం కాని పని అంటూ ఉండదని సామాన్య వాక్యంతో సమర్థించడం జరిగింది కాబట్టి ఇది అర్ధాంతరన్యాసాలంకారం.

ఉదా - 1. గొప్పవారితో కలిసి ఉండడం వలన అల్పులకు కూడా గౌరవం లభిస్తుంది. - సామాన్యం

పూలతో దారం కూడా తలకెక్కుతుంది కదా - విశేషము

2. శివాజీ కళ్యాణ దుర్గాన్ని జయించాడు. - విశేషణము

వీరులకి సాధ్యం కానిది లేదు కదా - సామాన్యం

3. మేఘుడు అంబుధికి పోయి జలంబు తెచ్చిస్తాడు - విశేషణము

లోకోపకర్తలకిది సహజం కదా - సామాన్యం

4. సత్య శ్రీకృష్ణుని శిరము తన్నెను - విశేషణము

కోపించిన స్త్రీలు ఉచితానుచితములనెరుగరు కదా - సామాన్యం